



Požizzjoni Vakanti: Espert dwar l-Epatite B/C

Unità: Appoġġ għas-Sorveljanza u r-Rispons

Referenza: (ECDC/AD/2017/SRS-EHEP)

Qed jintlaqgħu applikazzjonijiet għall-kariga ta' Agent Temporanju hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Il-persuna impjegata se tkun qed tirrapporta lill-Mexxej tal-Grupp għall-Grupp tas-Sorveljanza B.

B'mod partikolari, hija se tkun responsabbli minn jew tikkontribwixxi fl-oqsma ta' ħidma li ġejjin:

- Tikkontribwixxi għall-ippjanar u l-koordinazzjoni tal-attivitajiet tal-ECDC fil-qasam tal-epatite B/C;
- Tikkoordina u tiżviluppa aktar is-sorveljanza tal-epatite B/C fil-livell tal-UE/taż-ŻEE;
- Il-ġbir, il-validazzjoni, l-analiżi, l-interpretazzjoni u r-rappurtar tad-data dwar l-epatite B/C;
- Tgħin lill-Istati Membri jsaħħu s-sistemi ta' sorveljanza tal-epatite B/C;
- Tikkontribwixxi fl-istudji xjentifiċi dwar l-epatite B/C;
- Tipprovdi input fi proġetti rilevanti ffinanzjati mill-ECDC dwar l-epatite B/C;
- Tista' tintalab biex tikkontribwixxi għall-attivitajiet ta' sorveljanza għal mard ieħor u s-sistema tas-servizz 24/7 tal-ECDC;
- Tikkontribwixxi għal attivitajiet oħra tal-ECDC, kif meħtieġ.

Kwalifiki u esperjenza meħtieġa

A. Rekwiziti formali

Sabiex tkun kandidat eliġibbli trid tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma ta' mill-anqas tliet snin attestati b'diploma¹
- Għarfien profond ta' waħda mil-lingwi tal-Komunitajiet u għarfien sodisfaċenti ta' lingwa oħra tal-Komunitajiet sal-limitu meħtieġ għat-twettiq tad-dmirijiet tiegħu/tagħha²;
- Ċittadinanza ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Il-kandidat għandu jkun intitolat għad-drittijiet kollha tiegħu bħala ċittadin³;
- Il-kandidat għandu jkun issodisfa l-obbligi kollha imposti mil-liġijiet applikabbli dwar is-servizz militari;
- Għandu jissodisfa r-rekwiżiti tal-karattru għad-dmirijiet involuti; u
- Ikun fiżikament kapaci li jwettaq id-dmirijiet relatati ma' din il-kariga.

B. Kriterji tal-għażla

Biex kandidat jikkwalifika għal din il-kariga identifikajna *kriterji essenzjali* fir-rigward tal-*esperjenza professjonali* u l- *karatteristiċi personali/ħiliet interpersonali*. Dawn huma:

Esperjenza/għarfien professjonali:

- Grad universitarju fil-qasam tas-saħħa pubblika, il-mikrobijoloġija, l-epidemjoloġija, il-bijoxjenzi jew qasam relatat ieħor;
- Mill-inqas 5 snin esperjenza professjonali, wara l-għoti tad-diploma, li mill-inqas 3 snin minnhom iridu jkunu f'impjiegi rilevanti għad-deskrizzjoni tal-impjieg;
- Esperjenza teknika bi prova fil-livell internazzjonali jew nazzjonali fil-ġbir, l-analiżi, l-interpretazzjoni u r-rappurtar tad-data ta' sorveljanza, inkluża d-data dwar l-epatite B/C;
- Esperjenza u ħiliet bi prova fl-analiżi tad-data bl-użu ta' statistiċi u epidemjoloġija analitika;
- Esperjenza bi prova fil-komunikazzjoni ta' informazzjoni xjentifika lill-awtoritajiet, lill-pari kif ukoll lil udjenza akbar, speċjalment fil-pubblikazzjoni ta' artikli xjentifiċi;
- Għarfien eċċellenti tal-Ingliš, kemm miktub kif ukoll mitkellem;

Karatteristiċi personali/ħiliet interpersonali:

- Ħiliet eċċellenti ta' komunikazzjoni mitkellma u bil-miktub;
- Ħiliet interpersonali sodi u l-kapaċità li jaħdem tajjeb f'tim;
- Il-ħila li jaħdem taħt pressjoni, jimmaniġġja r-responsabbiltajiet u l-aspettattivi, u jagħti prijetà lid-domandi;

¹ Se jiġu kkunsidrati biss iċ-ċertifikati u d-diplomi li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza maħruġin mill-awtoritajiet fl-Istati Membri msemmija

² Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operazzjonali ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

³ Qabel il-ħatra, il-kandidat magħżul se jintalab jipprovi ċertifikat mill-fajl tal-pulizija biex juri li ma għandux kondotta kriminali.

- Ikun lest li jżomm ruħu aġġornat fuq livell edukattiv u mal-iżviluppi fil-qasam tal-kompetenza tiegħu;
- Ikun persuna xprunata mill-kwalità u orjentata lejn is-servizz.

Identifikajna wkoll esperjenzi u ħiliet li huma ta' vantaġġ għal din il-kariga. Dawn huma:

- Għarfien tajjeb ħafna ta' softwer statistiku (STATA jew R);
- Esperjenza ta' xogħol fi stitut tas-saħħa pubblika nazzjonali jew ċentru nazzjonali għall-prevenzjoni u l-kontroll tal-mard;
- Grad mediku jew PhD fis-saħħa pubblika, l-epidemjoloġija, jew oqsma relatati;
- Taħriġ tal-epidemjoloġija fuq il-post (eż. EIS, EPIET, jew FETP ieħor);

Skont l-għadd ta' applikazzjonijiet li jaslū, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Ħatra u kundizzjonijiet tal-impjieg

Il-persuna impjegata se tintgħażel abbażi ta' lista qasira proposta mill-Kumitat tal-Għażla tad-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati għandhom jinnotaw li l-proposta tista' ssir pubblika u li l-inklużjoni tagħhom fil-lista qasira ma tiggarrantixxix ir-reklutaġġ tagħhom. Il-lista qasira ta' kandidati se tiġi stabbilita wara proċess ta' għażla miftuħa.

Il-kandidat li jintgħażel sejjer jiġi rekrutat bħala Aġent Temporanju, skont l-Artikolu 2f) tal-Kundizzjonijiet tal-Impjieg ta' Aġenti Oħra tal-Komunitajiet Ewropej, għal perjodu ta' ħames snin li jista' jiġġedded. Il-ħatra se tkun fil-grad **AD 5**.

L-applikanti għandhom jinnotaw ir-rekwiżit taħt ir-regolamenti tal-persunal tal-UE għall-persunal il-ġdid kollu li għandu jtemm il-perjodu ta' prova b'suċċess.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg ta' Impjegati Oħra tal-Komunitajiet Ewropej, li huma disponibbli fil-link li ġejja:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholq lista ta' riżerva li tintuża għar-reklutaġġ, f'każ li jinqalgħu pożizzjonijiet vakanti simili. Din se tkun valida sal- 31 ta' Diċembru tal-istess sena tad-data tal-iskadenza tal-applikazzjoni u tista' tiġi estiża.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-suġġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida trid timla t-taqsimiet meħtieġa kollha tal-formola tal-applikazzjoni, li għandha tintbagħat fil-format Word jew PDF u preferibbilment bl-Ingliż⁴. Kwalunkwe applikazzjonijiet mhux kompluti se jitqiesu bħala mhux validi.

Il-formola ta' applikazzjoni tal-ECDC tista' tinstab fuq is-sit web tagħna hawn:

<http://ecdc.europa.eu/en/aboutus/jobs/Pages/JobOpportunities.aspx>

Id-data tal-għeluq għall-preżentazzjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, huma mniżżla fuq is-sit web tagħna u jistgħu jinstabu bl-użu tal-link ta' hawn fuq.

Minhabba l-volum kbir ta' applikazzjonijiet mibgħuta, se jiġu notifikati biss il-kandidati li jintgħażlu għall-intervisti.

⁴ Dan l-avviż ta' pożizzjoni vakanti ġie tradott fl-24 lingwa uffiċjali kollha tal-UE mill-orijinal tiegħu bl-Ingliż. Peress li l-lingwa tal-operazzjonijiet ta' kuljum fl-Aġenzija hija ġeneralment l-Ingliż, l-ECDC jippreferi jirċievi l-applikazzjoni bl-Ingliż.